

جلہ علوم و فنون کی کتابیں مولوی سید احمد مالک کیتھانہ اعزانیہ دیوبند روپی  
ہر وقت پیش کرتا ہوں لا ادری




وَبَشِّرِ الصَّالِحِينَ الَّذِينَ إِذَا أُذِنُوا لِلْعِلْمِ  
قَالُوا سُبْحَانَ اللَّهِ عَمَّا يُشْرِكُونَ  
وَأَقْرَبُوا لِلْإِسْلَامِ الْأَقْرَبَ  
وَالَّذِينَ إِذَا أُذِنُوا لِلْعِلْمِ  
قَالُوا سُبْحَانَ اللَّهِ عَمَّا يُشْرِكُونَ  
وَأَقْرَبُوا لِلْإِسْلَامِ الْأَقْرَبَ

حضرت قطب العالم خاتم الاولیاء والیہ الدین فخر الفقہاء والمشاہخ مولانا  
رشید احمد صاحب گنگوہی رحمۃ اللہ علیہ کی وفات شہر آیات پر

مرثیہ

از قلم فیض رحم حضرت مولانا محمود حسن صاحب شیخ الہند مرحوم  
جسکو

مولوی سید احمد مالک کیتھانہ اعزانیہ دیوبند نے



مطالعہ یہاں ہر قسم کے قرآن مجید و احادیث و تفسیر و فروع و غیرہ کی کتابیں  
تصانیف طالعہ دیوبند اور کتب درسیہ اور کتب کمالیتہ مولوی سید احمد مالک کیتھانہ اعزانیہ دیوبند  
کا پیشکش کرتا ہوں (مط)



بسم اللہ الرحمن الرحیم

مرثیہ

متاع دہر پر غمرہ نہ کرے سخت نادانی  
غذائے مور ہیں دیکھا جو کرتے تھے سلیمانی  
عجب نادان ہیں جن کو ہے تخت و تاج پر غمرہ  
کسی کی قیصری باقی رہی اس جا نہ خاتانی  
دریغ صرصر باد حوادث سے ہوئی برباد  
کہاں ہے گنج باد آورد اور تخت سلیمانی  
زمانہ میں ہوا جو کچھ فنا ہوتا ضروری ہے  
زمانی اور بقا تو بہ زمانہ تو ہے خود فانی  
یہ نیرنگی حوادث کی جب اپنا گل کھلاتی ہے  
بے گور غریباں دم کے دم میں صحن بستانی  
جو گلہائے شگفتہ تھے یکایک ہو گئے غنچے  
بلا کی آئی باغ دہر میں فصل زمستانی  
جہاں تھا خندہ شادی وہاں ہے نوحہ ماتم  
جو تاج خسروی تھا آج ہے کشکول ساسانی  
سراغ پاتلک ملتا نہیں پہونچے کہیں ایسے  
تلاشیں رفعتوں میں مگر چہ ہم نے خاک تک چھپانی

فلک کے ایک ہی دست جفا میں ہمنشین دیکھا  
کہ ایک عالم کی عمریں کٹ گئیں کیسی آسانی  
ملا یا خاک میں ہم کو فلک نے ایک شوخی میں  
ارے ظالم نہ کر اتنی زیادہ نامسمانی  
ملا کر خاک و خوں میں بے کسوں کی آرزوں کو  
پھر ہم سے پوچھتا ہے ہائے ظالم وجہ گریانی  
شکایت ظلم کی بیجا ہے اس چرخ شکر سے  
جسے جمعیت خاطر ہو خلقت کی پریشانی  
ستم ہائے فلک سب سہل تھے پراسکو کیا کیجے  
و بال جان ہم کو ہو گئی اپنی گراں حسانی  
ہجوم یاس میں مہلت کہاں اتنی کوئی ڈھونڈھے  
کدھر ہے عیش رفتہ اور کہاں ہے عشرت فانی  
ہو ابر باد گھر لیکن ہے نظروں میں وہی نقشہ  
میری آنکھوں سے دیکھے کوئی میرے گھر کی دیرانی  
ہم اپنی جان کے دشمن نہیں پر کیا علاج اس کا  
غموں کی جانِ مضطر پر غضب کی ہے فراوانی  
ہزاروں غم ہیں دنیا میں بتائیں نام کس کس کا



غم مرشد ہے پر مرشد غموں کا ہے یہ وجدانی  
 خبر بھی ہے کہ اس جانِ جہاں نے ہم سے منہ موڑا  
 کوئی بے وجہ ہم اپنے ہوئے ہیں دشمن جانی؟  
 نہ ہو صبح وطن کیونکر بتر شام غریباں سے  
 فراقِ دلربا میں گھر ہے رشکِ گنجِ زندانی  
 خبر ہے جان کو دل کی نہ دل کو جان کی پروا  
 فقط سینہ پہ ہے ہاتھ اور زانو پر ہے پیشانی  
 جو تھا موصول الی اللہ ہو گیا واصل بحق ہے  
 پھر ہیں ڈھونڈتے سرگشتگانِ تیرہ سبانی  
 جنید و شبلی و ثانی ابو مسعود انصاری  
 رشید ملت و دین غوثِ اعظم قطبِ ربانی  
 نسیم بحسرت، فضل رحماں منبع احسان  
 نسیم فیض یزداں، ابر رحمت، ظلِ سبحانی  
 زمانہ نے دیا اسلام کو داغ اس کی فرقت کا  
 کہ تھا داغِ غلامی جس کا تمغائے مسلمان  
 زباں پر اہلِ اہوا کی ہے کیوں اُعلیٰ و بُلّ شاید  
 اٹھا عالم سے کوئی بانی اسلام کا ثانی

نکل کر کس نے آبادی سے صحرا کو کیا مسکن  
 چمن ہے دشت اور گھر میں ہے ویرانی نئی ویرانی  
 وہ صحرا دیکھنے سے جس کے گھر یاد آ ہی جاتا تھا  
 اب اس کو یاد دلوانی ہے میرے گھر کی ویرانی  
 کہاں لوٹیں، کہاں تڑپیں، کہاں دل کھول کر روئیں  
 جگر خوں کرتی ہے دار فنا کی تنگ میدان  
 کفِ فاسوس ملنے کی نہ ہو ہاتھوں کو جب مہلت  
 کریں کا ہے سے پھر زخمِ جگر کی ہم مگس رانی  
 ہجومِ رنج و غم جوشِ بکا کی حد نہیں۔ اب ہم  
 سراپا دل بنیں یا چشم - ہے یہ سخت حیرانی  
 خوشی کیا اب کسی غم کی بھی گنجائش نہیں دل میں  
 غم جا نکاہ جاناں کر رہا ہے دل کی دربارانی  
 نہ آئے کس طرح ان غمزدوں کے حال پر دونا  
 کہ جن آفت زدوں کی دردِ دل کرتا ہے درمانی  
 امیدِ مرگ پر جن کا دایہ زند گانی ہو -  
 ہے قابلِ دیکھنے کے ان کی مالو سی وحیرانی  
 نہیں ہے سینہ مجروح کم گنجِ شہیداں سے



تمنائیں جو تھیں دل میں ہوئی ہے سب کی قربانی  
 امیدوں کا ہوا ہے خاتمہ یک نخت ہجراں میں  
 مرے طولِ آمل سے بھی الم نکلا یہ طو لانی  
 مچی ہے عالمِ علوی و سفلی میں عجب ہل چس  
 وہاں ہے غفلہ شادی کا یاں ماتم کی طغیانی  
 دم آخر ہے ظالم دیکھ لینے دے نظر بھر کر  
 نہ گھبرا دیدہ تر کرتے رہنا اشک افشانی  
 مسیحاے زماں پہنچا فلک پر چھوڑ کر سب کو  
 چمپا چاو لحد میں دائے قیمت ماہِ کنگانی  
 چھپا شمس ہدایت اور ہوئے سب مقتبس اس کے  
 درینا دائے حسرت پائمال سیر کیوانی  
 نظر سے ہو کے غائب دل میں لو وہ چھپکے بیٹھے ہیں  
 دل و دیدہ کی جنگ باہمی مشکل ہے سلیمانی  
 فناے تام پر بھی بس نہ کی ہے بے غضب اس نے  
 جسے کہتا تھا اک عالم بقائے عالم فانی  
 نہ سمجھتے تھے کہ اس جانِ جہاں سے یوں جدا ہوں گے  
 یہ سنتے گو چلے آتے تھے اک دن جان ہے جانی  
 تڑپتے تربت اقدس پر اس کی ہیں کہ ہوتی تھی  
 دیو و دولت پہ جس کے نفس اتارہ کی تہربانی

غبارے کتے جانناں اب تلک باقی ہے آنکھوں نہیں  
 سمائے خاک نظروں میں مری کھل صفا ہانی  
 نہ ہوتے گر جدا قدموں سے اس سالارِ خواباں کے  
 تو پھر ہم دیکھ لیتے زال دنیا کی نریمانیاں  
 الہی کیا کریں کیونکر سنیں وہ لحن داؤدی  
 خدا یا کس طرح آدے نظر وہ شکل نورانی  
 جب ان کی صوت و صورت سے ہے محرومی تو بہتر ہے  
 میرے کانوں کا گرد ہونا اور آنکھیں کو رہو جانی  
 فضا تمہائے ششے میں سے کوئی ایک دکھلا دے  
 کئے تھے حق تعالیٰ نے جو مولنا کو ارزانی  
 غریب و عاجز دے کس کریں کیا اور کدھر جائیں  
 ہوئی ہے میسر بان خلق کی جنت میں مہمانی  
 ہوا رنج دین و دنیا کے کہاں لے جائیں ہم یا رب  
 گیا وہ قبلہ حاجات روحانی و جسمانی  
 دعا کس سے کرائیں پوچھتے قنوع کدھر جائیں  
 سنائے کون اگر چاہیں سنیں ہم و عظم عرفانی  
 مقدر تھا سو پیش آیا یہی حسرت ہے اب بلیں  
 کہ اس فخر کا بر کی نہ ہم نے قدر چپانی



تن آسانی میں کھوئی عمر ساری کیا قیامت ہے  
پشیمانی سے اب حاصل ہے کیا غیر از پریشانی  
دل سودہ زدہ بہلوں ہی کچھ دوستو شاید  
کریں مدح و ثنا میں آپ کی آؤ غنہ لخواہی

## غزل مدحیہ

وہ صدیقِ معظم تھے سچا پ لطفِ رحمانی  
وہ شمعِ دین و ملت تھے گلِ گلزارِ عرفانی  
وہ تھے کبریتِ ایمانی وہ تھے یا قوتِ روحانی  
ہے کیا کبریتِ احمر اور کیا یا قوتِ ربّانی  
قبولیت اسے کہتے ہیں مقبولِ لیسے ہوتے ہیں  
عبیدِ سود کا ان کے لقب ہے یوسفِ ثانی  
رقا پ اولیا کیوں خم نہ ہو تیں آپ کے آگے  
وہ شہبازِ طریقت تھے محی الدین جبیلانی  
خدا ان کا مربی وہ مربی تھے خدا نیک کے  
مرے مولا مرے ہادی تھے بیشک شیخِ ربّانی  
جدھر کو آپ مائل تھے ادھر ہی حق بھی دائر تھا  
مرے قبلہ مرے کعبہ تھے حقانی سے حقانی

ہدایت جس نے ڈھونڈی دوسری جا ہو گیا گمراہ  
وہ میزابِ ہدایت تھے کہیں کیا نصِ قرآنی  
فقیہہ باخبر ایسا کوئی یا رو بتائے تو  
ہو جس کا علم ازمانی ہو جس کا حکم ایتانی  
رخِ زیبا ہو جس کا منظر ادعی من السامع  
حدث ایسا دیکھیں گے کہاں اے داتےِ حرمانی  
مفسر ایسا لائیں گے کہاں سے یا خدا جس کے  
ہوں قول و فعل دونوں کا شفا سرارِ قرآنی  
مرا سرقہ ہے کا تقصی عجائبہ پہ کیا کیجے  
گیا زیرِ زمیں وہ محمد امرا و سرآنی  
ہنوسینہ جس کا مصباحِ نبوت کے لئے مشکوٰۃ  
بجز مہدی نیا بے این چنین ہادی حقانی  
گدایانِ درِ دولت کے کشکول و مرقع سے  
نظر آتے تھے شرمندہ قبا و تاجِ سلطانی  
پھر میں تھے کعبہ میں بھی پوچھتے گنگوہ کار سے  
جو رکھتے اپنے سینوں میں تھے ذوق و شوقِ عرفانی  
دلِ طالب میں کھینچی شاہِ مقصود کی صورت  
بنامِ ابنِ دودہ سلطانِ المشائخ تھے عجب مانی



برومند و شرف اندوز اے سرچشمہ احسان  
 تمہارے خوانِ نعمت سے صدائے قاصی و دانی  
 غلامی اور امیدوں کے لئے خدام و اعدا کے  
 وہ حلال معاقد تھے غضب تیغِ صفایا فی  
 جہاں تھا آپ کا ثانی دیں جا پہنچے خود حضرت  
 کہیں کیونکر بھلا کس منہ سے مولانا تھے لاثانی  
 دلوں کو جھانکتے ہیں اپنے اور سب مسکراتے ہیں  
 کہا جب میں نے مولانا رشید احمد تھے لاثانی  
 تمہارے خوانِ نعمت سے نہیں تھے فضلہ ہیں ورنہ  
 کلیسا کی طرف ہرگز نہ جاتے شیخِ صنعانی  
 نواسنج انا الحق فیضیاب ہوتے اگر تم سے  
 انا نیت کو اپنی جانتے اک حظِ نفانی  
 فسادِ میر و مرزا سے بدولت آپ کی شاہا  
 غلاموں کو تمہارے کچھ نہ تھا خوف و پریشانی  
 ایاز درگہ عالی کے کفش پا کو شاہِ دین  
 تصور کرتا ہے محمود بہ از تاجِ سلطانی  
 دیگر  
 عزیز و فخر کیا ہے کس لئے مایوس بیٹھے ہو  
 وہ سالارِ طبیبان ہے دوائے دردِ حرمانی

تہی دستو نہ گھبراؤ نہ شر ماؤ ادھر آؤ  
 وہ نیسانِ کرم اب بھی ہے سرگرم در افشانی  
 ہدایت کے لئے آئے تھے یاں پا کر فراغت اب  
 گئے ہیں تاکریں و اں مغفرت کی میر سامانی  
 شہید و عالم و صدیق ہیں حضرت باذن اللہ  
 حیاتِ شیخ کا منکر ہو جو ہے اس کی نادانی  
 رہے منہ آپ کی جانب تو بعد ظاہری کیا ہے  
 ہمارے قبلہ و کعبہ ہو تم دینی و ایمانی  
 ضرورتِ قابلیت کی تو ہر حالت میں ہے لیکن  
 قریب و دور یکساں مہر کی ہے نور افشانی  
 شہیدِ خجہ تسلیم کو ہر دم ہے جاں نازہ  
 تفقد میں غلاموں کی تمہیں اب بھی ہے آسانی  
 چھپائے جامہ قانوس کیونکر شمعِ روشن کو  
 تھی اس نورِ مجسم کے کفن میں وہ ہی عریانی  
 وفاتِ سرورِ عالم کا نقشہ آپ کی رحلت  
 تھی ہستی گر نظیرِ ہستی محبوبِ سبحانی  
 وہ تھی صدیق اور فاروق پھر کہئے عجب کیا ہے  
 شہادت نے تہجد میں قدبوس کی گرٹھانی



فقط اک آپ کے دم سے نظراتے تھے سب زندہ  
 بخاری و غزالی بصری و شبلی و شیبانی  
 نہ آئے ہمدی موعود اور تم بھی چلیاں سے  
 کرے گا گلشن اسلام کی کون اب نگہبانی  
 جنہیں چھوڑا تھا تم پر حضرت امجد قاسم  
 کرے گا کون اب ان بے کسوں کی ہائے چوپانی  
 یہاں سے ساتھ لے چلنا ہمارا بات ہی کیا تھی  
 ترے صدقہ سے داں بھی ہو ہی جاتا فضل بزدانی  
 غلاموں کی تمہارے اے شہ دنیا و دین حالت  
 اجل بھی دیکھ کر ہنستی ہے لیکن ہو کے کھسیانی  
 تمہاری تربت انور کو دے کر طور سے تشبیہ  
 کہوں ہوں بار بار ادا تری مری دیکھی بھی نادانی  
 اجل تھی آپ کی مروت بطن الارض خیر میں  
 کہو پھر دوستو کیا ہم نے تہ کی بات پہچانی  
 ہمارے واسطے ہے دشت غربت اور غم فرقت  
 مبارک آپ کو شاہا ہو سیر باغ رضوانی  
 تمہارے فیض سے اب بھی توقع ہے اگرچہ ہوں  
 اسیر قید نفسانی رہیں کید شیطانی

طفیل مرشد عالم رشید الدین والملتہ  
 نکل جائے غم فرقت میں دم بانو لایانی

## قطعہ تاریخ وفات شریف

کلیہ کیوں نہ شق ہو آہ منہ بھر بھر کے کہتے ہیں  
 زبان حال سے ارض و سمار انسی و جانی  
 محی الدین اکبر جاتے ہیں دار فنا سے بس  
 اٹھے اف دیرویراں سے محی الدین گیلانی

## قطعہ

نبی کی تاب لاتی ہے دل تیا بآخر کار سنا تا ہے ہر اک کو دعا عطر حکم حقانی  
 چو ختم الانبیاء رفتند دیگر کیت کو ماند مگر ذات مقدس قادر قیوم سبحانی

قصیدہ مشتمل بر بعض حالات مدرسہ عربیہ اسلامیہ دیوبند  
 جسکو

حضرت مولانا نے جلسہ عقدہ ۲۰ صفر المنظر میں ساگر رضا مجلس کو مضطر و مقید بنا دیا تھا

ہیں بمن اور محن دونوں جہاں میں توام  
 حکمت حق کا ہے دونوں میں نرالا عالم



کھینچنے کے لئے بندوں کے ہے اللہ اللہ  
 عیش و غم کی بد قدرت میں کمند محکم  
 انقلابات زمانہ کو سنا او غافل  
 چشمِ تحقیر سے مت دیکھ نہ کرا یا ستم  
 سائقِ لطف ہے ہر راحت و مشادی یا کی  
 تانہ خیر ہے دنیا میں ہر اک رنج و الم  
 رحمت و فضلِ خدا جب ہے غضب پر سابق  
 کیوں نہ پھر قہر کو اس کے کہیں ہم لطف و کرم  
 اس کی آغوشِ غضب میں ہیں ہزاروں رحمت  
 اس کے ہر لطف میں ہیں سینکڑوں الطاف و کرم  
 فضل سے اس کے کسی وقت نہ ہونا مایوس  
 خواہ پیش آئے مسرت تجھے اور خواہ الم  
 رحمتِ حق کی ہے تمہید سمجھ او ناداں  
 پیشِ دنیا میں جو کچھ آتا ہے اندوہ و الم  
 انقلابات جہاں و اعظ رب ہیں سن لو  
 ہر تغیر سے صد آتی ہے فافھو فافھم  
 اللہ الحمد مری جان اور انشا اللہ  
 مرغِ ایمان کی ہیں بازوئیں دو مستحکم

دانہ و دام سے کرتے ہیں کسی کو پابند  
 زخمِ شمشیر سے کرتے ہیں کسی کو بے دم  
 کسی کو خوف دلاتے ہیں کسی کو امید  
 کسی کے تیر لگاتے ہیں کسی کے مرہم  
 ہے وہی شاکر و صابر کہ بطورِ درغبت  
 سامنے ان کے کرے گردن تسلیم کو ختم  
 دورانِ اندیش و ہی ہے کہ مصائب کے عوض  
 ہو کے خوش مرضی مولیٰ کی کرے بیج مسلم  
 جزر و مد بحرِ حوادث کا بہ چشمِ حق ہیں  
 طرہ شاید تقدیر کا ہے پیچ و حتم  
 گردش و ہر دکھاتی ہے ہمیں آنکھوں سے  
 کل یوم ھو فی شأن کا نقشہ ہر دم  
 کل کی ہے بات کہ تھی جہل کی گھن گھور گھٹا  
 جس طرف آنکھ اٹھاتے تھی محیطِ عالم  
 آپ حیواں کی طرح علم ہوا تنہا مخفی  
 ظلمتِ جہل سے مخلوق تھی اعمیٰ و اعظم  
 حافظِ علم تھا اک سینہ صندوق فقط  
 نہ کوئی حساسی و غم خوار نہ کوئی ہمد



رحمتِ حق ہوئی حامی تو یکا یک اٹھے  
چند مردانِ خدا باندھو کھنکھوک کے خم  
یوسفِ علم شریعت کے خسریدار بنے  
جمع کر کے سراخلاص سے معدودِ درم  
سلسلہ ڈالا فقیرانہ بنام ایند  
گوردہ میں کہ جہاں بیٹھے ہیں اربابِ ہم  
شوق کہتا تھا بڑھو، ضعف کہے تھا ٹھیرو  
ناتوانوں کا تھا کیا کہنے عجب ضیق میں دم  
اتنے میں دیکھتے تین کیا ہیں کہ اک مرد خدا  
آرہا تیز روی سے ہے لئے ساتھ اَلَمْ  
بے نیازی و توکل رخ روشن سے نمود  
قطع منزل کے لئے دونوں قدم تیغِ دو دم  
چہرہ خوب سے الوار تو واضح ظاہر  
نظرِ نیک سے آثارِ غنا مستقیم  
کس بلا کی تھی نظر پڑتے ہی جس کی فی الفور  
پڑ گئی جان میں جاں آہی گیا دم میں دم  
ناتوانوں کو ملا اس کی حمایت سے یہ زور  
زینہ بامِ ترقی پہ بڑھا سب کا قدم

تھی نرالی ہی کچھ اس مردِ صفا کی صبح دھج  
تھے عجائب ہی کچھ اس شیرِ خدا کے دم خم  
گاڑ کر اس نے غم ایک ندا کی ایسی  
یک بیک چونک پڑے اہل بدر اہل خیم  
اس کی آواز تھی یا بانگِ حلیلِ الہی  
کہہ کے لبیک چلے اہل عرب اہل عجم  
عقل و انصاف کا جس سر میں ذرا بھی تھا اثر  
ذوقِ علمی کا تھا جس سینہ میں تھوڑا سا بھی دم  
دین کا ذرہ بھی تھا قلب میں جس کے مودع  
خیر کا شمنہ بھی تھا جس کے مفتدر میں رقم  
باندھ کر چست کر کہتے ہوئے غنمِ معاف  
جس جگہ اس بیمِ رحمت کا پڑا نقشِ قدم  
اس مربیِ دل و جاں کی سیجائی سے  
علم دیں زندہ ہوا جہل نے لی راہِ عدم  
ظلمتِ جہل و ضلالت میں پڑے تنورِ خنہ  
نورِ علمی سے ہوا اس کی جہاں صبحِ دو دم  
ابرِ علم و عقل و فضل کا بادل برسا  
جس جگہ اس بیمِ رحمت کا پڑا نقشِ قدم



جہل کو جب سمجھی کہنے لگے اَحْسَا اَحْسَا  
 چل دیا پاؤں دبے چپکے سے بابت دژم  
 علم کو لاکے تریا سے تری پر رکھا  
 آنکھوں سے دیکھ لیا عِلْمَ مَا لَمْ يَعْلَمْ  
 دولتِ علم سے سیراب کیا عالم کو  
 قاسمِ علم بھلا کیوں نہ ہو پھر اس کا علم  
 اس کی آواز تھی بے شک قم عیسیٰ کی صدا  
 جس کے صدقہ سے لیا علم نے دوبارہ جنم  
 طائرِ علم شریعت کے لئے یہ دِیْبُنُّ  
 برکتِ حضرت قاسم سے ہے مامونِ حرم  
 سلسلہ علم کے امصار و تشریح تک جاری  
 اس کی ہمت سے ہوئے ہیں یہ ترانہ فیضِ اعم  
 جملہ اعیان و اکابر تھے جلو میں اس کی  
 اس کی شوکت کو پہونچتی تھی کہاں شوکتِ جم  
 یک بیک حکمتِ باری نے جو پٹی کھائی  
 چل دیتے جھوڑ کے یاں سب کو سوئے باغِ ارام  
 لوٹتے آگ پہ تھے حضرت یعقوب و رفیع  
 خون آنکھوں سے بہاتے تھے رشیدِ عالم

دیکھ کر حضرت امداد کی زاری کو ملک  
 پر سیٹے ہوئے کہتے تھے الٰہی اَرْحَمَ  
 اہلِ علم اہلِ درع خاص و عوامِ عالم  
 سب نے تقیم کیا پر نہ ہوا کم یہ عنم  
 فرقِ درجات کا قصہ تو جدا ہے لیکن  
 عام تھا عالمِ اجسام میں اس کا ماتم  
 منزلِ دل ہوئے سب مدرسہ کے رکنِ رکن  
 ہل گئے ہائے غضب سلسلہ خیر کے ختم  
 علم آتا تھا نظر ایک بینیم بے کس  
 اہلِ علم آہ تھے مایوس بہ چشمِ پرہم  
 قاسمِ علم چلے علم بھی بوسا تھ چلا  
 کس کو تھا ہو گے کہو پکڑ دے کس کس کے قدم  
 ایک کا کرنا سفر دوسرے کا عزمِ سفر  
 جانِ علم کے لئے دونوں تھے سوہانِ الم  
 ہو گیا سب کو یقین باندھ لیا سب نے خیال  
 سلسلہ علم کا بس ہو گیا درہمِ برہم  
 اسی مایوسی و مجبوری و حیرانی میں  
 جمع ہو کے اکابر نے بہ چشمِ پرہم



حضرت مرشدِ عالم سے تمنا یہ کی  
 آپ اب اپنے تصرف میں لیں یہ کارنامہ  
 غایتِ خلق سے فرمایا نکما ہوں میں  
 باقی بر حال میں ہوں ساتھ تہائے منضم  
 چند کلمے کہے نرمی سے نسلی آمیز  
 ہو گئے زخم رسیدوں کے جگر کو مرہم  
 ہائے وہ نیچی نظر ہائے وہ شیریں الفاظ  
 کس غضب کے تھے کہ سب دور ہوئی تلخی  
 آپ کی پاک توجہ سے ہوا سب کو سکوں  
 علم کے اکھڑے ہوئے جم گئے اللہ قدم  
 کام اس مدرسہ کا فضل و کرم سے اس کے  
 الغرض رو بہ ترقی ہی رہا ہر دم  
 مذہبی جتنے سلاسل تھے رہے سب جاری  
 کام کوئی نہ رکا سہل تھا وہ یا مہتمم  
 بعد چندے ہوا نیرنگی تدریس کا ظہور  
 یعنی یعقوب و رفیع ہر دو وزیر اعظم  
 ہو کے مشتاق لقا ہوئے یکے بعد دیگر  
 خدمتِ قاسم خیرات میں شاد و خرم

دست و پا بھی لوچے سر تو تھا پہلے ہی گیا  
 قلب بس باقی رہا یعنی رشیدِ عالم  
 وہ بھی مجروح ستم دیدہ ہجرا حباب  
 جبرعہ نوش ستم دُردکش سا غر غم  
 اسی اندوہ و غم دیا سس میں سبحان اللہ  
 رحمتِ حق ہوئی مبذول بحالِ عالم  
 بھر دیا قلب مقدس میں تمام عالم کا  
 درد و غم خیر و صلاح خوب ملا کر باہم  
 حواس کر تزک و تاسم کی محبت و اللہ  
 بے طرح اس دلِ استدس میں ہوئی مستحکم  
 سب کی الفت پہ تھی اس کی ہی محبت غالب  
 سب غموں پر جو تھا امتنا یہی تھا وہ عنم  
 پھر تو کیا تھا دی خدا نے وہ ترقی اس کو  
 دیکھ لیں آپ کہیں اپنی زباں سے کیا ہم  
 پوچھتے کیا ہو دماغوں کا ہمارے احوال  
 ہم غریبوں کا زمیں پر نہیں پڑنا تھا قدم  
 نہ رکا پر نہ رکا پر نہ رکا پر نہ رکا  
 اس کا جو حکم تھا، تھا سیفِ قضاے مبرم



نہ چلا کوئی فساد ایسا کہ پاؤں نہ کٹے  
 فتنہ نے سر نہ اٹھایا کہ ہوا ہو نہ قتل  
 کلفتیں جھیلیں سبھی پر نہ ہوا چیں بہ جبین  
 دقتیں دیکھیں ٹلا اپنی جگہ سے نہ قدم  
 دشمن د دوست کے چہرے میں تفاوت ہوں عیاں  
 سرسوں بھولی تھی وہاں اس نے ملا تھا عذم  
 مشکلات ہوتے تھے سب اس کے اشاروں پر طے  
 ہرادر قہر میں تھے اس کے نعم اور تقسم  
 نہ رہا کوئی وزیر اور نہ رہا کوئی مشیر  
 سارے قحط تھے اور اس شیر خدا کا اک دم  
 سب مریضوں کے لئے ایک وہی تھا آثار  
 سیکڑوں نہ ہر تھے تریاق تھا بس اس کا دم  
 داغ ہے لفظ نعم کو حلاوت حق پر  
 منہ سے اس کے کبھی نکلا نہ خدا ہی کی قسم  
 لا کو حسرت ہے یہی اور نہ ہو دے کیونکر  
 شکل دیکھی نہ کبھی اس کی دعا کی اک دم  
 قاسم و حضرت امداد کو مرنے نہ دیا  
 بلکہ زندہ ہی رکھا سب کو علی وجہ اتم

مردوں کو زندہ کیا زندوں کو مرنے نہ دیا  
 اس مسیحائی کو دیکھیں ذری ابن مریم  
 ہائے غم ہائے ستم ہائے غضب ہائے الم  
 آج اس سے بھی ہوا دیکھ لو خالی عالم  
 آگے کہنے کی ہے کچھ بات نہ سننے کی تاب  
 لب تلک آتا ہے لیکن یہ مقولہ پیہم  
 رحم برے کسیم ایچ نہ کر دی رشتی  
 اے کہ کف پائے تو بود تاج سرم  
 آج تو قاسم و امداد سب ہی مرتے ہیں  
 اس کا کیا ذکر ہے برباد ہوئے تم یا ہم  
 منتظر بیٹھے ہیں اب ہم پہ گزرتا کیا ہے  
 قہر کا خوف ہے پر ساتھ ہے امید کرم  
 تو رحیم و ملک و بار ہے سَلَامُ سَلَامُ  
 ہم جہول اور زیاں کار ہیں اِدْحَمُ اِدْحَمُ  
 اے اسیرانِ غم قاسم و خیر و برکات  
 دے فقیرانِ سر کوئے رشیدِ جانم  
 پیروی کرتے رہو سچی کو ہاتھوں سے نہ دو  
 بدے یاد رہے یا قندے یا یہ قلم



یہ نمک ہیں مرے اشعار مگر تلخ تہیں  
خالی از درد نہیں مگر چہ ہیں کُشتم و کُشتم

—————

## کتب خانہ اعزازیہ کی چند مطبوعات

تتویر السراج فی لیلة المحراج (مخرج رسول کی حقیقت کیا ہے؟) ایک روپیہ ۱/۱-

شفار العلیل توجہ القول الجلیل (شاہ ولی اللہ) ایک روپیہ آٹھ آنے ۱/۸/-

اوراد رحمانی واذکار سبحانی (مولانا شرف علی) اردو بارہ آنے ۱/۸/-

عطر الوردہ شرح قصیدہ بردہ اردو ایک روپیہ آٹھ آنے ۲/۵/-

آثار توحید الاسلام (درسہ حصہ دوسری) بچوں کے لئے دو روپے چھ آنے ۱/۸/-

فتاویٰ محمدی (دہرہ حصہ کامل اردو) ایک روپیہ آٹھ آنے 3/8/-

تقریر ولپیہ (کلاں میوہ) مولانا قاسم اردو تین روپے آٹھ آنے ۱/۱-

فیوض قاسمیہ (مولانا قاسم) ایک روپیہ ۱/۱-

معجزات رسول عربی مع شرح اردو مولانا ۱/۸/-

لا مینۃ المعجزات حبیب الرحمن جتیم مدرسہ دارالعلوم دیوبند ایک روپیہ بارہ آنے 2/۱-

نور الاصباح ترجمہ نور الایضاح دو روپے 2/۱-

یہ ادران کے علاوہ دیگر جملہ کتب نیز نور الاصباح ترجمہ نور الایضاح دو روپے 2/۱-

قرآن شریف سیپاے دقاہ کے بکفایت ملے کا پتہ کتب خانہ اعزازیہ دیوبند ضلع سہارنپور

یو۔ پی۔